

SAN ĠORĠ MARTRI

IT-TIENI ĠHASAR TAS-SOLENNITÀ

Ṽ. O Alla, ejja eħlisni.

Ṙ. Mulej, fittex ġħinni.

Ṽ. Glorja lill-Missier u lill-Iben u lill-Ispirtu s-Santu.

Ṙ. Kif kien mill-bidu, issa u dejjem u jibqa' ġħal dejjem ta' dejjem. Ammen. Hallelujah.

INNU

Mulej Alla, inti x-xorti
wahdanija, il-ġieħ u l-premju
tal-qalbiena kollha tiegħek
li fuq l-art ġħalik issieltu.

Aħna l-lum qegħdin infahħru
martri tiegħek li ta xhieda
ta' twemminu b'tixrid demmu,
biex jintrabat sħiħ ma' Kristu.

Ġaħad l-hena ta' did-dinja,
rifes b'qawwa fuq kull frugħa;
ħsiebu biss li jikseb lilek
u l-wegħdiet imbierka tiegħek.

B'ħila barranija u sabar
tbatijiet qalila ġarrab;
demmu xerred, w int, fi mħabbtek,
ħadtu jġħix ġħal dejjem miegħek.

F'għieħ ir-rebħ ta' dan il-martri,
Alla ta' kull tjeba u ħniena,
nitolbuk fiċ-ċokon tagħna,
aħfer lill-qaddejja tiegħek,

sabiex niġu naqsmu miegħu
l-istess xorti ġewwa s-Sema,
miġburin ilkoll madwarek
fid-dar tiegħek, għajn tal-ħajja.

Lilek, o Missier u miegħek
'l Ibnek u 'l-Ispirtu s-Santu,
għieħ jintradd, tifħir u glorja,
kif mill-bidu, issa u dejjem. Ammen.

Jew

Gorgi, suldat qalbieni,
ta' Kristu martri kbir,
għall-ġid, hekk għal qdusitek,
jistħoqqlok kull tifħir.

*Patrun ta' din il-ġżira,
li dejjem qbiżt għalina,
aqta' xewqitna, isma' talbna,
b'għajnunietek int hennina.*

Frugħat, għana tad-dinja,
kull ġid, kull għieħ maqdart,
fis-sema l-għaxxa tiegħek,
lill-fqar b'gidek fawwart.

Patrun ta' din il-ġżira...

Mixgħul b'imħabba mqaddsa,
għal Kristu int issarajt,
b'salibu f'idek, f'qalbek,
lis-sultan ġiefi xabbajt.

Patrun ta' din il-ġżira...

Theddid, tgħajjir u rbati,
ħadid, roti, żeblih,
nirien u swat u lanez,
minn kollox ħriġt rebbieħ.

Patrun ta' din il-ġżira...

Ta' Kristu o ħelwa mħabba,
kemm int ta' saħħa u qawwa,
bik biss Ġorġi qalbieni
għeleb, rebaħ l-għedewwa.

Patrun ta' din il-ġżira...

Ras Ġorġi dlonk maħsuda,
ruħu għanja b'kull virtù
tittajjar lejn is-sema
biex tgawdi lil Ġesù.

Patrun ta' din il-ġżira...

Qaddis l-aktar qalbieni,
mis-sema int ismagħna,
warrbilna qerq il-għadu,
thalliniex u ieqaf magħna.

Patrun ta' din il-ġżira...

Lill-kbir Alla Wiehed Tlieta,
minn qiegħ qalbna ħajr isir;
ta' kemm gholla hu lil Ġorgi
ma nixbghux nagħtuh tifhir. Ammen.

SALMODIJA

SALM 117:I

Ant. 1: San Ġorg, imsemmi ferm għal nislu, iżda fostna magħruf
ferm aktar għal qdusitu, ħabb lil Kristu u l-fidi stqarr bla tlaqliq.
Hallelujah.

Faħħru l-Mulej, għaliex hu tajjeb, *
għax għal dejjem it-tjieba tiegħu!

Ha jgħidu wlied Izrael: *

“Għal dejjem it-tjieba tiegħu”.

Ha tgħid dar Aron: *

“Għal dejjem it-tjieba tiegħu”.

Ha jgħidu dawk li jibzghu mill-Mulej: *

“Għal dejjem it-tjieba tiegħu”.

Sejjaħt il-Mulej fid-dwejjaq tiegħi; *
u l-Mulej wegibni u ħarigni fil-wisa’.

La l-Mulej miegħi, m’għandix għax nibza’; *
x’jista’ jagħmilli l-bniedem?

Il-Mulej miegħi, hu l-għajnuna tiegħi, *
u nħares b’wicċi minn quddiem
lejn l-għedewwa tiegħi.

Aħjar tistkenn fil-Mulej *
milli tittama fil-bnedmin.

Aħjar tistkenn fil-Mulej *
milli tittama fil-kbarat.

Il-ġnus kollha dawruni; *
imma f'isem il-Mulej irbaħthom.

Dawruni, minn kull naħa rassewni; *
imma f'isem il-Mulej irbaħthom.

Bħan-naħal daru miegħi, †
bħan-nar tax-xewk madwari jħegġu; *
imma f'isem il-Mulej irbaħthom.

B'saħħithom kollha mbuttawni biex naqa'; *
imma l-Mulej tani l-ġħajnuna.

Qawwa tiegħi u ġhana tiegħi l-Mulej; *
hu kien ġħalija s-salvazzjoni tiegħi.

Ġħajat ta' ferħ u rebħ fl-ġħerejjex tat-tajbin; *
il-leminjia tal-Mulej ġħamlet ħwejjeg ta' ħila!

Il-leminjia tal-Mulej 'il fuq merfugħa, *
il-leminjia tal-Mulej ġħamlet ħwejjeg ta' ħila!

Ma mmutx, imma nibqa' ngħix, *
u nħabbar l-ġħemejjel tal-Mulej.

Haqarni tassew il-Mulej, *
imma ma telaqnix ġħall-mewt.

Glorja lill-Missier, u lill-Iben, *
u lill-Ispirtu s-Santu.

Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 1: San Ġorġ, imsemmi ferm għal nislu, iżda fostna magħruf
ferm aktar għal qdusitu, habb lil Kristu u l-fidi stqarr bla tlaqliq.
Hallelujah.

SALM 117:II

Ant. 2: San Ġorġ hejja ruħu għall-martirju b'heffa kbira billi
qassam ġidu lill-foqra ta' madwaru. Hallelujah.

Iftħuli l-bibien tal-gustizzja; *
ħa nidhol minnhom u rrodd ħajr lill-Mulej.

Dan hu bieb il-Mulej; *
il-gusti jidhlu minnu.

Nizzik ħajr talli wegibtu *
u kont għalija s-salvazzjoni tiegħi.

Il-gebla li warrbu l-bennejja *
saret il-gebla tax-xewka.

Bis-saħħa tal-Mulej seħħ dan: *
ħaga tal-għageb f'għajnejna.

Dan hu l-jum li għamel il-Mulej; *
ħa nifirħu u nithennew fih!

Ejja, nitolbuk, Mulej, salvana! *
Ejja, nitolbuk, Mulej, agħtina r-risq!

Imbierek min ġej f'isem il-Mulej! *
Inberkukom minn dar il-Mulej.

Il-Mulej hu Alla; hu d-dawl tagħna. *

Tqassmu f'purċissjoni, bil-friegħi f'idejkom,
sa hdejn l-altar.

Alla tiegħi int, jien niżżik ħajr; *

Alla tiegħi, jien lilek inkabbar.

Faħħru l-Mulej, għaliex hu tajjeb, *
għax għal dejjem it-tjieba tiegħu!

Glorja lill-Missier, u lill-Iben, *

u lill-Ispirtu s-Santu.

Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 2: San Ġorġ hejja ruħu għall-martirju b'heffa kbira billi
qassam ġidu lill-foqra ta' madwaru. Hallelujah.

KANTIKU

(1 Piet 2:21-24)

Ant. 3: San Ġorġ bi qlubija mejjel rasu u miet għal Kristu; il-
martirju kien kuruna ta' ġieħ għalih. Hallelujah.

Kristu bata għalikom, †
u ħallielkom eżempju, *
biex timxu fuq il-passi tiegħu.

Hu ebda dnuub ma għamel, *

u ebda qerq ma ħareġ minn fommju;

meta għajruh, ma wegibx bit-tagħjir; †

meta bata, ma qagħadx jhedded; *

imma ħalla f'idejn Dak li jagħmel haqq bis-sewwa.

Tgħabba f'gismu bi dñubietna *
sa fuq il-ġhuda tas-salib,
biex aħna mmutu għad-dñubiet †
u nġixu għall-qdusija. *
Bil-ġrieħi tiegħu intom fiqtu.

Glorja lill-Missier, u lill-Iben, *
u lill-Ispirtu s-Santu.

Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. 3: San Ġorġ bi qlubija mejjel rasu u miet għal Kristu; il-martirju kien kuruna ta' ġieħ għalih. Hallelujah.

LEZZJONI QASIRA

(Rum 8:35,37-39)

Min se jifridna mill-imhabba ta' Kristu? Tahbit, dwejjaq, persekuzzjoni, guh, ghera, tigris, xabla? Imma f'dan kollu ahna nohorgu tassew rebbieha bis-sahha ta' dak li habbna. Ghax jien zgur li la l-mewt u la l-hajja, la l-angli u la l-qawwiet, la z-zmien ta' issa u la ta' li gej, la s-setghat, la l-gholi u lanqas il-fond u ebda hliqa ohra ma jistghu qatt jifirduna mill-imhabba ta' Alla fi Kristu Gesu Sidna.

Jew

LEZZJONI QASIRA

(Apok 3:10-12)

Talli int harist it-tagħlim tiegħi dwar is-sabar, jiena wkoll inhares lilek mis-siegha tat-tigris li gejja fuq id-dinja kollha biex iggarab lil kull min jinsab fuq l-art. Nigi dalwaqt; zomm shih f'dak li ghandek, biex hadd ma jehodlok il-kuruna tieghek. Ir-rebbieh naghmlu kolonna fit-Tempju ta' Alla tiegħi, minn fejn qatt izjed ma johrog u fuqu nonqox isem Alla tiegħi, isem il-Belt ta' Alla tiegħi, li hi Gerusalem il-gdida li niezla mis-sema minghand Alla tiegħi, kif ukoll l-isem il-gdid tiegħi.

RESPONSORJU QASIR

Ṽ. Bis-sebħ u l-ġmiel int żejjintu, Mulej. *

Hallelujah. Hallelujah.

Ṛ. Bis-sebħ u l-ġmiel int żejjintu, Mulej. *

Hallelujah. Hallelujah.

Ṽ. Qegħidtu fuq l-ġhemejjel kollha ta' jdejk. *

Ṛ. Hallelujah. Hallelujah.

Ṽ. Glorja lill-Missier u lill-Iben, * u lill-Ispirtu s-Santu.

Ṛ. Bis-sebħ u l-ġmiel int żejjintu, Mulej. *

Hallelujah. Hallelujah.

KANTIKU EVANGELIKU

(Lq 1:46-55)

Ant. tal-Kantiku: Imwaqqaf fuq blata samma, Ġorgi, suldat nobbli, xejn ma beza' quddiem il-kliem tat-tirann mingħajr Alla; xejn ma fittex il-ġieħ ta' din id-dinja u anqas il-glorja. Baqa', imma, jissielet sal-mewt minħabba l-fidi tiegħu fi Kristu. Illum bil-glorja u l-ġieħ tal-martirju huwa inkurunat. Hallelujah.

Ruħi tfahħar *

il-kobor tal-Mulej,

u l-ispirtu tiegħi jifrah *

f'Alla s-Salvatur tiegħi,

ghax hu xeħet ghajnejh fuq iċ-ċokon tal-qaddejja tiegħu. *

Iva, minn issa 'l quddiem kull nisel jibda jsejjaħli hienja.

Għax is-Setgħani għamel miegħi hwejjeg kbar; *
qaddis hu l-isem tiegħu.

Il-ħniena tiegħu tinfirex f'kull żmien *
fuq dawk li jibzghu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.

Niżżel is-setgħana minn fuq it-tron tagħhom, *
u għolla ċ-ċkejknin.

Mela b'kull gid lil min hu bil-guħ, *
u l-għonja bagħathom 'il barra b'xejn.

Ha ħsieb Israel, qaddej tiegħu, *
għax ftakar fil-ħniena tiegħu

– bħalma wiegħed lil missirijietna – *
b'risq Abraham u nisl u għal dejjem.

Glorja lill-Missier u lill-Iben, *
u lill-Ispirtu s-Santu.

Kif kien mill-bidu, issa u dejjem, *
u jibqa' għal dejjem ta' dejjem. Ammen.

Ant. tal-Kantiku: Imwaqqaf fuq blata samma, Ġorgi, suldat nobbli,
xejn ma beza' quddiem il-kliem tat-tirann mingħajr Alla; xejn ma
fittex il-gieħ ta' din id-dinja u anqas il-glorja. Baqa', imma, jissielet
sal-mewt minħabba l-fidi tiegħu fi Kristu. Illum bil-glorja u l-gieħ
tal-martirju huwa inkurunat. Hallelujah.

PREĊI

F'din is-siegħa s-Sultan tal-martri offra lilu nnifsu fl-ikla ta' l-ahħar u miet fuq is-salib. Irroddulu ħajr u ngħidulu:

Ħ. Bil-ferħ kollu, Mulej, infahħruk.

Bil-ferħ kollu, Mulej, infahħruk għax ħabbejtna għall-ahħar, int, is-Salvatur tagħna, l-għajn u l-eżempju ta' kull qawwa fil-martirju.

Ħ. Bil-ferħ kollu, Mulej, infahħruk.

Infahħruk għax inti ssejjaħ lill-midinbin kollha ħalli jindmu biex tagħtihom il-ħajja.

Ħ. Bil-ferħ kollu, Mulej, infahħruk.

Infahħruk għax tajt is-setgħa lill-Knisja biex toffri d-demmm tiegħek li int xerridt għall-maħfra tad-dnubiet, id-demmm tal-patt il-gdid li jibqa' għal dejjem.

Ħ. Bil-ferħ kollu, Mulej, infahħruk.

Infahħruk għax il-lum bil-grazzja tiegħek żammejtna sħaħ fil-fidi.

Ħ. Bil-ferħ kollu, Mulej, infahħruk.

Infahħruk għax il-lum seħibt miegħek ħafna aħwa fil-mewt.

Ħ. Bil-ferħ kollu, Mulej, infahħruk.

Infahħruk għall-benefatturi ħajjin u mejtin tal-Kolleggjata.

Ħ. Bil-ferħ kollu, Mulej, infahħruk.

Ejjew nitolbu kif għallimna u riedna nagħmlu l-Iben ta' Alla
għas-salvazzjoni tagħna:

Missierna, li inti fis-Smewwiet,
Mjitqaddes ismek;

tigi saltnatek

ikun li trid int, kif fis-sema, hekkda fl-art.

Hobżna ta' kuljum agħtina llum,

aħfrilna dnubietna,

bħalma naħfru lil min hu ħati għalina;

u la ddaħħalniex fit-tigrib,

iżda eħlisna mid-deni.

TALBA

Infahhruk, Mulej, għall-kobor tas-setgħa tiegħek u fiċ-ċokon
tagħna nitolbuk biex aħna, bnedmin dgħajfa, ikollna dejjem l-
għajnuna f'waqtha ta' San Ġorg, li fil-martirju tiegħu sar jixbah lil
Ibnek Ġesù Kristu Sidna, li hu Alla u miegħek jgħix u jsaltan
flimkien ma' l-Ispirtu s-Santu, għal dejjem ta' dejjem.

Ammen.

Ṽ. Il-Mulej magħkom.

Ṛ. U miegħek ukoll.

Ṽ. Iberikkom Alla li jista' kollox,

il-Missier,

u ✠ l-Iben,

u l-Ispirtu s-Santu.

Ṛ. Ammen.